

శ్రీమద్రామాయణము

55


శ్రీమద్రామాయణము

(బుక్కా కథ)



హో లో ను చ

బు ట్ట క థ ం దా ల దు ము



శ్రీ హరి నామ సంకీర్తన

గ్రంథకర్త :

అద్వైత అయోధ్యరామకవి



ప్రకాశకులు :

కొండా వీరయ్య

పుస్తకముల వ్యాపారము  
మహాకాళి వీధి, సికింద్రాబాద్.

1948

కాక్కులు  
పబ్లిషర్స్.

వెల 0-4-0

# పోలీసుచర్యలు

బుట్టకథ



(శ్రీ) జయ వీర భారతికే జయముది గ్విజయము  
నై జాంభూమిని నడిచినగాధను చెప్పెదము వినుడీ  
జయముజయము మన భారతమాతకు జయముదిగ్విజయము  
జయముజయము మన స్టేటుకాంగ్రెసుకే జయముదిగ్విజయము  
జయముజయము మన పండిత్ జీకే జయముదిగ్విజయము  
జయముజయము మన సర్దార్ జీకే జయముదిగ్విజయము  
జయముజయము మన స్వామిజీకి జయముదిగ్విజయము

1. వం:—ప్రతి కథకు ఇంతే ఇక కొలుపు చాలించి  
కథ మొదలుపెట్టు వీరంతా ఎక్కువసేపుండలేరు అనవసర  
కాలయాపనతో.

2. వం:—నాంది మొదలైంది. నీవుంటే ఏ కథ  
కొనసాగిందిబాగా గప్తుచున్న వికారి.

కథకుడు:—

భారతదేశము సర్వస్వతంత్రత బడయటకొరకయ్యా  
పోరాటములు ఎన్నోచేసిన ఫలితముగానూ  
పండితనెహ్రూ పరిపాలనకీ భారతదేశమునూ

వప్పుచెప్పుచు ఇంగ్లీషుడు నిష్క్రమించినాఁడు  
 పండితునకు మన సర్దారుపటేల్ సాయకుడయ్యాడు  
 ఐతే తెల్లలు భారతభూమిని ముక్కలెచేశానో  
 పాకిస్తానని హిందూస్తానాని రెంటితోపోనీకా  
 సంస్థానాలను చిన్నముక్కలీ రెంటిలోబెట్టారు  
 ఐనామన సర్దారుపటేల్ కృషి ఫలవంతంబయ్యే  
 భారతభూమిని గలసంస్థానాల్ బుద్ధితెచ్చుకొనెగా

కాశ్మీరొక్కటి నైజామొక్కటి మిగిలిపోయెనండీ.

ఐతే ఇందులో కిటు కేముందంటే ఈ సంస్థానాలు ఏ  
 యూనియన్ లోనైనా చేరివచ్చును లేదా స్వతంత్రంగా  
 ఉండొచ్చునని బ్రిటిష్ వారనడగవల్ల అలా చేశారు.  
 మిగతా సంస్థానాలన్ని యూనియన్ లో చేరిపోగా మిగిలిన  
 ఈ రెంటిలోనూ?

కాశ్మీరముపై పాకిస్తానీల్ తందానో తానతందాన

దుండగీండ్లనే ప్రోత్సహించిరి ,,

కాశ్మీర్ ముట్టడి కుపక్రమించిరి ,,

శ్రీనగరమునకు ముప్పై మైళ్ళు ,,

చేరవచ్చెడి విధమునుజూచి ,,

కాశ్మీరురాజూ భారతసర్కారు ,,

ప్రార్థనచేసెను బహువిధములగానోయి

తందానో ఓ దేవనందనాన.

1. వం:—రాజు ప్రార్థనచేయంగానే మనవారు పెట్టు  
 బడిదారీ ప్రభుత్వంవలె లొంగిపోయారా?



2. వం:—కాదురా! అదివరకు ప్రజాప్రభుత్వ స్థాపనకై బందికానాలోఉన్న షేక్ అబ్దుల్లాను విడిపించి ఆయన ఎలాచెబితే అలా చేస్తామన్నరురా! నీవిలా ప్రశ్నిస్తూ మన భారతప్రభుత్వాన్ని పెట్టుబడిదారీ అన్నావంటే కమ్యూనిస్టువని అప్పగిస్తామునుమీ జాగ్రత్త! గడియ కొకరంగు మార్చుకు...

కథకుడు:—

అప్పుడు షేఖ్ అబ్దుల్లాగారిని విడుదలనేచేసే  
తాత్కాలికముగ భారతసర్కార్ తో సంబంధమూ  
పెట్టుకొనెరా ప్రజాయండలి కప్పగించినర్వం  
నాటినుండియు మన సేనలు అల పోరాడుతున్నాయి.

కాశ్మీర్ సమస్య ఇటులా సై  
పరిష్కరింపగ బడియెరా సై  
నైజామే మిగిలిపోయెరా సై  
సర్దారు నయమునబల్కెరా సై  
ఐనను నైజాము లొంగడే  
అన్యాయంబును విడువడే

భళానోయిభాయి,

అందుకు తోడు,

ఒక్క ప్రణాళిక నిచ్చెరా సై  
ఇత్తెహాద్ లుసల్కీనురా సై  
ఎన్నియో ఆశలు జూపెరా సై  
అన్నింట నవ్వాబునమ్మెరా సై

కాలగతి దలపోయకా  
విర్రవీగెరా మందుడై.

అంతకు క్రితమే,

ఎన్నోరీతుల బోధసేసినా విననట్టిప్రభుకూ  
విప్లవమంటే ఏమిటా తెల్పగ ప్లేటుకాంగ్రెసపుడూ  
నడుముగట్టెరా దేశమ్మునకొక పిలుపునివ్వగాచే  
కోర్కులనుండి లాయర్లందరు వృత్తి వదిలినారూ  
విద్యార్థులుబడి కేగకచదువుల్ మానివేసినారూ  
ప్రతిఇంటిపై భారతజెండా రెపరెపలాడింది  
ఆ ఝండాలను ఎగురవేయగా నైజాంసర్కారూ  
దాదాపిరువది వేలమందినే జైలునబెట్టారూ.

1. వం:—ఈయపుగా ఈ ఇత్తైహాదుల్ముసల్మీన్ ఏం  
చేసిందిరా ?

లక్షలభారత యూనియను ముస్లింలను రప్పించి  
రజాకారులనుపేరున ఉద్యమ మొక్కటినిర్మించే  
తమకు సలామనువారినె హిందూమంత్రులనుజేసి  
మిగతామంత్రుల తమఅనుచరులనె స్థానములిప్పించే.

1. వం:—ఐతే ఇంకేముంది ? ప్రభుత్వం వారిదే  
ఐంది. ఏదిప్రముస్తే అదే చేశారనుకుంటాను విచ్చలవిడిగా.

కథ:—బేను. బయటినుండి కొందర్ని ధనాశలు  
చూపి రప్పించటమూ, ఇక్కడున్నవార్ని బయటి యూనియన్  
ప్రాంతాలకు వెళ్లగొట్టటమూ, మిగతా ముస్లిమేతరులని  
ఝడిపించి, బాకులుచూపి, నానాహింసలుపెట్టి లొంగదీసు

కున్నారు.

కొంచెంప్రజలెట జాగరూకులో తందానో  
ఆయూరంతయు కాల్చి వేయచు     ,,  
లక్షలఆస్తుల దోచివేయచు     ,,  
మానవతులనే అపహరించుచు     ,,  
యువకులందర్ని జైలునద్రోయచు     ,,  
నానాహింసల పెట్టుచునుండిరోయీ

హరి హరి తందానో.

భారతజెండా కనిపడితేనే పీకివేయవారూ  
ఆగష్టుకదిహే నలభై ఏడున స్వాతంత్ర్యపర్వాన  
ఇట్టికేసులే కొన్ని జరుగగా అడిగెనిజామూను  
నిజమిదికాదని భారతసర్కార్తో బొంకాడండి  
ఎక్కడజూచినా ఆ ఝండా కనపడగా మతిబోయీ  
ఝండాకడితే కఠినశిక్షయని చేసినఫర్మానా  
రద్దయిపోయెను కానిదుష్టులే రజ్జాకారులూ  
ఆఫర్మానా లక్ష్యపెట్టకా హింసించారండీ  
భారతనాణెము చెల్లదంచును తందానో  
భానూనొకటి చేసెనిజాము     ,,  
భారతసర్కారు సంజాయిషనుగగ,,  
బొంకి యాత్రికులకది కాదనియెనోయీ హరిహరి.

ఇట్లాంటి సంఘటనలు వందలకొద్ది జరిగినై.

1. వం:—రోజూ చచ్చేవాడి కెవడేమస్తాడని మనవా  
రూరుకున్నారా ?

2. వం:— రోజూ చావకుండా ఒకనాడే చచ్చేట్టు చేశారు.

కథకుడు:—

అరెరెసర్దార్ హుంకరించెరా జురగఘనుండి  
మెత్తటిమాటల లొంగడంచును విశ్వసించినారూ  
భారతసేనలు తాత్కాలికముగ రప్పించుకున్నారు  
శాంతిభద్రతలు నైజాంనెత్తిన బెట్టివేసినారు  
ఒక్కయధాతథ పొడంబడిక చేసుకున్నారుండీ.

1. వం:— ఇష్ ఎనడిరాజ్యానికి వాణివే అధికారం.

కథకుడు:— అధికారమా? విను.

తేలుకుపెత్తన మొచ్చినట్టుగా మెలిగెనిజామండి  
రజాకారుల వీరవిహారము పెరిగిపోయెనండీ  
రాజ్యములోపల శాంతిఎక్కడా పేరుకలేదయ్యే.

ఐతే మొదటినుండియును ప్రజావాణియైన స్టేటుకాంగ్రెసు  
ఈ హైదరాబాద్ రాష్ట్రం భారతయునియన్ లో చేరితీరవలె  
ననే చెప్పతూవచ్చింది. భారత ప్రభుత్వంకూడా ఇవే  
చెబుతూవచ్చింది. ఎందుకయ్యాంటే

పోసరరాష్ట్రం లన్నియదీనికే బంధముగలవయ్యా  
భాషాసంస్కృతి భాగోళికముగ వేరేకాదయ్యా  
బ్రిటిష్ వారి కుట్రలఅఖరి రూపమెఇదిఅయ్యా!

యధాతథపు ఒడంబడిక నవంబర్ ఆఖరులో జరిగింది. ఆరు  
నెల్లకాలంలో అనుకోనన్ని ఘోరాలు జరిగినై.

ప్రతిదానికినీ భారతసర్కార్ ప్రతికూలముగానూ



ఖానూనైన్నో చేయుచుబొంకుచు కాలముగడుపుచునూ  
సిడ్నీకాటన్ వంటివ్యాపారుని చేతిలోనుంచుకొని  
కోట్లడబ్బునూ లంచాలిస్తూ ఆటలాడువారూ  
మూరణాయుధాల్ మందుగుండునూ చేర వేసుకొనుచూ  
రజాకారులను సైన్యములను అభివృద్ధిచేసివారు  
భారతదేశపు గర్భమునందే బల్లెములైనారూ.

ఇలాంటప్పుడు నాధ్యమైనంతవరకు రక్తపాతంలేకుండా లొంగ  
దీసుకుందామని విశ్వప్రయత్నంతో

మాటకుముందూ సంప్రదింపులని తందానో

ఫిల్మీలోపల బొంకుచువచ్చెడి ,,

నైజాంమంత్రి వర్గముతోడ ,,

జూనుఒడంబడికను నామముతో ,,

జేసుకొనుటకై సిద్ధముపడెరా ,,

అప్పటికై నా లాయఖాలీగూప్ ,,

ముజ్లిస్ కూదిగి నిరాకరించెరా ,,

పుర్రెతోబుట్టిన బుద్ధెటుబోవునరోయీ హరిహరి.

1. వం:—ఆ ఒడంబడికే ఐతే ఏమానురా !

2. వం:—నీవూ నేను ఇప్పుడప్పుడే ఇలాంటి బుట్టకథలు  
చెప్పలేకపోదుము. భారతప్రభుత్వం దీన్ని లొంగదీసుకునే  
వరకు చాలాకాలంపట్టేది.

కథకుడు:—

అప్పుడునైజాం రాజరికమ్ము అర్థమయ్యెనంతా

రజాకారులూ రాక్షసకృత్యాల కనివినిచూచారూ

ఇక భరియింపగ లేమనివెంటనే వార్షింగిచ్చారూ  
చెన్నపట్నముకు పండిత నెహ్రూ వచ్చినసమయాన.

అదివరకే స్టేటు కాంగ్రెస్ వారు ఎప్పటికప్పుడు తెల్పినట్టి  
వివరాలన్ని మనస్సులో వుంచుకుని ఈ నైజాం రణానికి ఒక్క  
పోలీసు ఆపరేషనే మందని చెప్పాడు.

1. వం:—యుద్ధం చేస్తామన్నారూ కాదురా నైజాం  
సర్కారోళ్ళు.

2. వం:—ఆ రోళ్ళే—యుద్ధమేమిటా? సాటివా  
డైతే యుద్ధం—దీనికి సైనిక చర్యలుకూడాకాదు, పోలీసు  
చర్యలు కావాలన్నాడు ఇంకానయం బాలభటుల చర్య  
లంటేనే విపోయేది.

కథకుడు:—ఇంకా చెప్పాలంటే ఈ రజా కాన్లు,  
లాయఖాలీ ప్రభుత్వం ఎలా సంచరిస్తుండేవారంటే,

మంచిమాటలను జెప్పచూ సై

భారతసర్కార్ తోడుతా సై

వైరములే లేకుండుచూ సై

యూనియనున గలుపుమనీ సై

హితవుజెప్పు వారెల్లరికొ

హితమునేయు చుండినరూ

భళానోయి భాయి.

ఇమోజిపత్రిక నడిపెడివాడగు పోయిబుల్లాఖానూ  
ఒక్కనాటితన సంపాదకీయములో నటులేవ్రాయ  
ఆ జాతీయ ముస్లింయువకుని హత్యజేసినారూ

ఇంకొక ఏడుగురిట్టులె ముస్లింసోదరు లనగానే  
వారిపెన్ననుల్ బండేచేసి నిర్బంధించారూ.

ఇంకా అదేరోజుల్లో కాస్త ఏమన్నా తమ పదవితో సేవ  
చేద్దామనే వుద్దేశ్యంతో నిజాంప్రభుత్వంలోని మంత్రిపదవు  
లలో నుండిన ఇద్దరు హిందూమంత్రులగు శ్రీ జి. రామా  
చారి, మరియు జె. వి. జోషీగారలుకూడా ప్రజలకు జరిగే  
ఈ అన్యాయాలనుచూసి

వినరా!

ఇక ఈకర్కూర నిజాంప్రభుత్వమున మనలేమంచూచూ  
వెంటనెతమవారి మంత్రిపదవులను వొదిలివేసినారూ  
జే. వి. జోషీ ప్రకటన భారతసర్కార్ జూచిందీ  
ఆచార్యుండగు భన్సాలీజీ ఈ దారుణములనూ  
కాంచినవాడై నిరశనవ్రతమును పూన నెపూనాడూ.

ఇక స్టేటుకాంగ్రెస్ వారు ఎప్పటికప్పుడు తెలిపే సంగతుల  
వల్లా ఈ నైజాం సమస్య అఖిలభారత సమస్యకామారి  
కిల కోట్ల ప్రజలకునూ అసంతృప్తిని రేకెత్తించింది. వెంటనే  
పండిత నెహ్రూ నిజాంకు ఈ క్రిందివిధంగా తెలిపాడు.

మా సేనలు మా బొల్లారము రావడానికయ్యా  
ఏర్పాట్లన్నియు చేయగవలయును శాంతిని క్షించా  
రజాకారులా రాక్షసకృత్యాల మీరు అణచలేకూ  
శాంతిభద్రతలు మా సేనలుకల నెలకొల్పాగలవు.

కాని దీన్ని నిజాంనవాబు అంగీకరించలేదు. మరొక వారం  
రోజులు గడచినై. అప్పుడు శ్రీ రాజగోపాలాచారిగారు

కూడా టెలిగ్రాఫ్ ద్వారా

ఇప్పటికైనా బుద్ధితెచ్చుకొని మా సేనలబిల్చి

శాంతిభద్రతల నెలకొల్పుటకై త్వరపడుటవస్తరమూ

రజాకారులను రద్దీ చేసి ముందును గుర్తించు.

దీనికూడా నిజాంనవాబ్ ఆమోదించనేలేదు.

పోలీసుచర్యలు.

నల్లభై ఎనిమిది సెప్టెంబరు పదమూడవ తేదీన

నైజాంప్రజల దాస్యవిముక్తికి నాందిసూత్రమయ్యే

అష్టదిక్కులా భారతసేనలు నడువసాగినాయీ

ప్రేటుకాంగ్రెస్ వాలంటీర్లు త్రోవనడుచుచుండా

విజయవాడలో కదలిన సైన్యం వడివడిపరుగెత్తి

బొమ్మకల్లునే ఆక్రమించెరా మరియొకదళమపుడే

కోదాడునే కొట్టివేసె రజాకారుల నెదిరిస్తూ

పోలాపురము నుండి నడిశెడి సైన్యముకదలింది

నల్లదుర్గమున రజాకారులను మట్టుపెట్టినాదీ

వైరులుగూడా బలమగు ఘర్షణ చేసినారువినరా

కర్నూల్ నుండి వచ్చెడి సైన్యము హాస్పేటను జేరె

విసనకర్ర పూహమ్మనవచ్చెడి భారతసేనలటా

కొద్దికాటివే సంఘర్షణలను ఈగలవలెగొడుతూ

నాగపూరము నుండివచ్చెడి సేనలుఆరోజే

బల్లాగూడను ప్రేషనునప్పుడే పట్టుకొనేనండి

ఇది మొదటిరోజు వృత్తాంతము. ఎప్పుడైతే సేనలిలా

చొచ్చుకురావడం మొదలెట్టాయో నైజాం సైనికులూనూ

రజాకార్లలోనూ చీలికలైనయ్. అప్పుడు రజాకార్లతో  
నైజాంసైనికు లేమంటారు ?

ఆజాద్ హైద్రాబాదు నినాదము తందానో

మాదరెవతసను మతవైషమ్యము ,,

లూటీ గృహదహనాల మజాలను ,,

థిల్లీబదలా దక్కన్ అనుటను ,,

సోదరీమణుల చెరగొనుఫలితము ,,

కన్నులారగా కాంచండ్కోరయ్యోయీ హరిహరి.

రజాకారులను ముందుకు నెట్టి వెనుకజరిగినారు

భారతసేనకు ఫలహారమువలె దొరుక నెదొరికింది

చెట్టుచెట్టునూ పుట్టపుట్టనూ గాలించారండీ

రజాకారులకు నిలువునపాణి లెగిరిపోయెనండీ

“యూఅల్లా హముకూకోయితో బచావురే” అంచూ

ఒకటేపరుగున వెనుక వెనుకకే పారిపోయినారు

తెలతెల్లారెడి వేళ్ళకు రెండవరోజును కిధినినరా

దాలతాబాదను దుర్గము మనసేనలకే వశమయ్యే

ఖమ్మంమెట్టున మనసేనలు నైజామూ నెదిరించే

సూర్యాపేటకు దగ్గరదగ్గర జేరుచునుండెనురా

రాజసూరునేచేరి ఉస్మానాబాద్ పట్టుకొనే

బీదరోదుగల్ విమానశాలల ధ్వంసముచేయబడే

బాంబులవర్షము ఫెళిఫెళిమోతల దిసలుభయముజెందే,

1. వం:—ఇంతైనా లోపల ఈ రజాకార్లు ఏ  
ఘోరాలూ చేయలేదురా ?



2. వం:—15 వ తారీఖున అంకూడా చేదామను  
కున్నానుకాని—తరువాత చెబుతానుకాని, ఒక వేళ అలాంటి  
ఘోరా లే జరిగితే రాష్ట్రంలోవున్న యావత్తు ముస్లిమేతరు  
లను విమానాలద్వారా యూనియన్ కు చేర్చింపటానికి  
యత్నాలై వుండె. దీనికోసమై విజయవాడజగ్గర గన్నవరం  
విమానాశ్రయంలోనే 400 విమానాల నుంచారురా. ఇక  
మిగతా చోట్లలో ఎలావుండెనో యోచించుకో.

మూడవరోజుటి సంగతులన్నీ స్థిరముగానువినరా  
ఆడకత్తెరవలె కత్తిరించిరి ఔరంగాబాదున్  
ఖమ్మదాటి ఓరుగల్లుచిగ నకుచుచుండెనేనా  
బీదరుకూడా స్వాధీనమై పోయెనువేగంగా  
సూర్యాపేటను చాటివేసిరా శూరతజూపుచునూ.

నాల్గవరోజూ ఈ రంగాలల్లోనే వెదకడం, రజాకార్లను పట్టు  
కోడం, స్వాధీనమైన నగరాలను వునరావాసంగాచేస్తూ  
సాగుతూండిరి. ఐదవరోజున అనగా 17 వ తారీఖున,

పోలాపూరూ విజయవాడల నుండిబైలుదేరూ  
సైన్యాలన్ని ఎనభై మైళ్ళ చేరువనుండెనురా  
అంతకుక్రితం రాత్రి అనగా 16 వ తారీఖువరకు నైజాం  
సేనాధ్యక్షుడగు ఎ. అబ్రూన్ కు డక్షిణ భారతసేనాయును,  
ఈ పోలీసుచర్యల వ్యూహం నడిపించే కర్నల్ రాజేంద్ర  
సింహజీ ఈవిధంగా సందేశం పంపాడు,

ఇప్పటికై నా మా సైన్యంబుల తందానో  
వీరపరాక్రమ విధమునుజూచి

మీరజకారుల క్షీణతగాంచి

,,

పీటమినికనే నొప్పుకొనుచు

,,

నిర్భిబంధముగ లొంగిపోయి

,,

రక్తపాతము మాన్పగవలెనంటేనో హరిహరి.

ఆసందేశము నైజాంనవ్వాబు చూచినాడు బాబో  
 లాయఖాలీ మంత్రినర్గమ్మును రస్పించాడండీ  
 ఏమిచెప్పతా రిప్పుడటంచును ప్రశ్నవేసినాడు  
 లాయఖాలీగ్రూప్ రాజీనామా పెట్టివేసినారూ  
 నవ్వాబేపరి పాలనమంతా చేతికిదీసుకొనీ  
 చేసినదానికి వగచెదననుచును చెప్పంపినాడు  
 రజాకారులను మీఇష్టముగా బంధించుమన్నాడు  
 శాంతిభద్రతలు మీరే సంరక్షించండన్నాడు  
 తానురజ్వీచే కీలుబొమ్మగా మెలిగితిన్నాడు  
 తనమాటలనే త్రోసిపుచ్చుచు బంధించిరన్నాడు  
 దనుతొనిప్పటికేని తనను తమించండన్నాడు  
 వెంటనెనైజాం సేనలోడిన చిహ్నంబుగాను  
 తెల్లపతాకము నెత్తినారురా ఎల్లసిఫాయీలు  
 రాజేంద్రసింహుండు వెంటనే రాష్ట్రముకంతటికీ  
మేజర్ జనరల్ చౌధరిగారిని రాష్ట్రవివర్నరుగా  
 నియమించాడు శాంతిభద్రతల నెలకొల్పంగానూ.

భారతసేనలు వచ్చెరా

భాగ్యనగరిని జొచ్చెరా


ఎదురేగి అడ్రూసేనిల్చెరా

భీతితో శరణా జొచ్చెరా  
పరిపాలన తన చేతిలో  
తీసికొనియె గవర్నరూ.

1246  
2501

తాత్కాలికమగు సైనికపాలన సాగుచున్నాడీ  
అణువణువునే శోధించుచు రజా కార్లందర్ని  
బంధించిరోయ్ సైనికాధికారులు శోధిస్తూను  
రాష్ట్రములోనీ పల్లెపల్లెలో మోదములున్నంగే  
అడుగడుగునా ఈ సైనికులకు స్వాగతమే వెలసే  
రజా కారులూ పీడవిరగడై పోయిందిగానీ  
కమ్యూనిష్టుల కార్యముమాత్రము మిగిలియెయున్నాది  
అదియునుకొలది కాలములోనే అంతమొందునండీ  
ముందుభవిష్య త్కార్యక్రమమును శాగుగయోచించీ  
ప్రజలపెన్నిధి సమముగవెలిసెడి స్టేటుకాంగ్రెసును  
అన్నివిధాలా నమ్ముటెశేయ స్పృహనుమరువకుడి  
ఘటితరిపాలన బోవుటతోడనే మీదెప్రభుత్వముగా  
ప్రతియువకుడును ఓటిచ్చినట్టి వాడేప్రతినిధిరా  
ఆప్రతినిధులతో కూడినరంఘం ఆలోచించునురా  
రాష్ట్రభవిష్య త్తంతయువారె నిర్ణయించెదరురా  
ధర్మముర్యాయము శాంతిసౌఖ్యప్రాధాన్యముగావలయు  
రైతుకూలీప్రజ కష్టాలన్ని మాయమగునువినరా  
హిందూముస్లిం భేదభావములు రూపునకుండవురా  
హరిజనాది బాధావృతజాతికి కష్టములుండవురా  
నీతినియమముచే పరిపాలన నిత్యముశోభిల్లూ

భారతదేశపు భాగమయ్యమన రాష్ట్రమువెలయునురా  
 రామరాజ్యసమ రాష్ట్రంబొప్పి రాజిల్లునుగనరా  
 బోలోస్వతంత్రత భారత్ కీజై బోలోనెహ్రూకు  
 బోలోసర్దారు పటేల్ కీజై బోలోఆజాద్ కీ  
 ప్టేటుకాంగ్రేసుకు జయముజయమ్మను స్థిరచిత్తముతోడ  
 స్వామీరామా నందతీర్థునీ సర్దార్ కేశవునీ  
 ఆచారీజీ బొమ్మకంటి మొదలగునీనాయకుల  
 నాయకత్వమున నడిచినమేలగు నంచునునమ్ముమురా!  
 జాగీర్దారీల్ అసమానత్వము రూపుమాపుటకునై  
 హరిజనోద్ధరణ దున్నువాసిదే భూమియునగుటకునై  
 ప్టేటుకాంగ్రేసును మరువకున్నచో చేతురునుమేలూ  
 నమ్మినవానికె ఫలితమునుమ్మీ నామాటలవినుమోయ్  
 జయజయ జయజయ జయజయ జయజయ భారత్ కీజయమా.



కొండా వీరయ్య అండ్ సన్స్ గారి శ్రీభారతీ ముద్రాక్షరశాలయందు  
 ముద్రింపబడియె, శికిందాబాదు.